

दो दुकानों पर छापेमारी में नकली तार बरामद



जागरण संवाददाता, जौनपुर: ब्रांडेड कंपनियों के नकली तार बिक्री के मामले में दिल्ली से आई टीम ने पुलिस के साथ शहर की दो दुकानों पर छापेमारी कर कई बंडल नकली तार बरामद किए। तहरीर लेकर पुलिस कार्रवाई में जुटी है। मान स्टोन कंसल्टिंग एंड इंवेस्टीगेशन प्रा. लि. में जांचकर्ता के पद पर कार्यरत मटियाला वेस्ट दिल्ली निवासी अमित रावत शुक्रवार को टीम के साथ कोतवाली पहुंचे। प्रभारी निरीक्षक सतीश कुमार सिंह को अवगत कराया कि शहर में कुछ दुकानों पर काफी समय से आरके लाइट व पॉलीकैब कंपनियों के उत्पाद के नाम पर नकली तार की बिक्री की जा रही है। पुलिस को साथ लेकर टीम ने शाम 4.30 बजे शाहगंज पड़ाव स्थित वर्मा इलेक्ट्रॉनिक्स और नखास स्थित तिवारी कलेक्शन दुकानों पर छापेमारी की। वर्मा इलेक्ट्रॉनिक्स से आरके लाइट के 10 एमएम के बंडल नकली सात बाक्स व पालीकैब के नौ बाक्स जबकि, तिवारी कलेक्शन से 10 एमएम के आठ बंडल व तीन बाक्स और पालीकैब के दस बाक्स बरामद हुए। कोतवाली प्रभारी निरीक्षक ने बताया कि अमित रावत ने तहरीर दी है। मुकदमा दर्ज कर कार्रवाई की जा रही है।

Source: <https://www.jagran.com/uttar-pradesh/jaunpur-fake-wire-recovered-in-raids-on-two-shops-22730044.html>